



**QORTI CIVILI
PRIM' AWLA**

**ONOR. IMHALLEF
GINO CAMILLERI**

Seduta ta' I-10 ta' Gunju, 2011

Citazzjoni Numru. 146/2003

Pierre George u Anna konjugi Grech

vs

Perit Philip u Louisa konjugi Grech

Emmanuel u Maria Dolores sive Doris konjugi Pisani

Christian u Maria konjugi Pisani

II-Qorti

Rat ic-citazzjoni fejn l-atturi ppremettew:-

Illi huma kienu inkarigaw lill-konvenuti, li jaccettaw, sia bhala perit u inginier civili biex ikun responsabbi professionalment ghal bini ta' detached villa fi struttura ta'

tlett sulari li kellha tinbena f'Plot A, B' Kara Road, Attard li llum ggib l-isem El Shaddai.

Illi l-atturi qabbdru biex jaghmlu dan ix-xoghol lill-konvenuti fuq parir tal-perit konvenut u dan bhala kuntratturi u dan dejjem taht is-sorveljanza tal-perit arkitett konvenut u skond il-pjanti u disinji mhejja minnu.

Illi l-konvenuti kellhom jibnu ghall-atturi l-binja skond permessi kollha mehtiega u mahruga mill-Awtorita' tal-Ippjanar kif ukoll bid-dimensjonijiet kollha kif sottomessi mill-istess perit arkitett.

Illi l-atturi gibdu l-attenzjoni diversi drabi lill-perit arkitett ghaliex il-binja tagħhom fil-livell tal-basement inbniet bit-travi u mhux bil-planki kif solitament isir u dan bi spejjez aktar ghall-atturi kif ukoll għal xi xogħolijiet zejda li kien qed isiru fiha.

Illi l-perit konvenut insista illi x-xogħol minnu interkors huwa dak li solitament kien isir f'binji tat-tip li kien qed jibnu l-atturi.

Illi jirrizulta l-konvenut perit arkitett għamel 'overdesign' għal-kostruzzjoni li kellha tinbena fil-plot fuq imsemmija u għalhekk l-atturi hallsu zejjed is-somma ta' Lm5909.37 oltre l-imghax legali mill-15 ta' Lulju 2001 u dan skond stima tal-Perit Philip Azzopardi datata 18 ta' Dicembru 2002 mmarkata bhala Dokument A.

Illi l-atturi interpellaw lil perit konvenut jersaq għar-rifuzjoni tas-somma fuq imsemmija kif ukoll ta' danni ohra minnhom sofferti.

Illi wara xi xħur li tlesta x-xogħol ta' kostruzzjoni tal-ewwel sular l-atturi ndunaw ukoll illi wiehd mit-travi fl-ewwel sular kien qasir u ma jiflahx il-piz ta' dak li kien qed igorr fuqu, tant illi zviluppaw konsenturi li jehtieg li ttieħed attenzjoni rimedjali immedjata stante illi f'kaz ta' bini jew piz iehor fuq l-istess travu jizviluppa fi hsarat ingenti.

Illi l-atturi soffrew danni ukoll konsistenti fl-esekuzzjoni ta' xoghol hazin u mhux skond is-sengha u l-arti mill-konvenuti u cioe fost l-affarijiet ohra talli poggew travu iqsar milli dak li kien mehtieg fic-cirkostanzi tant li zviluppaw konsenturi.

Illi l-konvenuti gew interpellati biex jersqu ghal-likwidazzjoni ta' danni minnhom sofferti pero' baqghu inadempjenti, liema danni jikkonsistu f'xogholijiet rimedjali u hlasijiet zejda professjonali.

Ghalhekk l-atturi talbu li jigi dikjarat li l-konvenuti perit Philip u Louisa Grech huma responsabqli ghal-hsarat sofferti minnhom konsistenti f' "overdesign" kif ukoll fi hlasijiet zejda li huma ghamlu lill-kuntratturi ghal bini tal-fond El Shaddai B' Kara Road, Attard, li jigu likwidati l-hsarat sofferti mill-atturi b'tort tal-konvenuti Perit Philip u Louisa Grech u dan fis-somma ta' Lm5909.37 oltre l-imghax legali mill-15 ta' Lulju 2001 u dan skond stima mahruga mill-Perit Philip Azzopardi datata 18 ta' Dicembru 2002 li giet annessa u mmarkata bhala dokument A inkluz spejjez professjonali zejda, li l-konvenuti perit Philip u Louisa Grech jigu kundannati jhallsu lill-atturi s-somma ta' Lm5909.37 oltre l-imghax legali mil-15 ta' Lulju 2001 ghal 'overdesign' kif ukoll fi hlasijiet zejda li huma ghamlu sia lill-kuntratturi ghal bini tal-fond El Shaddai B' Kara Road, Attard u lill-terzi, li jigi dikjarat li l-konvenuti, solidalment bejniethom, huma responsabqli ghal hsarat kollha sofferti mill-atturi ghax-xogholijiet li ma sarux skond is-sengha u l-art fost affarijiet ohra għat-tqegħid ta' travu iqsar minn dak li suppost tant li qed jikkawza konsenturi kif ukoll hsarat ohra lill-atturi, li jigu likwidati dawn il-hsarat li grāw b'tort tal-konvenuti solidalment bejniethom b'mod partikolari għat-tqegħid tat-travu iqsar minn dak li suppost oltre hsarat ohra li jirrizultaw waqt it-trattazzjoni tal-kawza, li l-konvenuti jigu kkundannati, solidalment bejniethom, biex ihallsu lill-atturi l-hsarat hekk likwidati minhabba xogħol hazin fit-tqegħdi ta' travu iqsar minn dak li suppost fil-binja fuq imsemmija kif ukoll għal hsarat ohra.

Kopja Informali ta' Sentenza

Rat id-dikjarazzjoni tal-atturi debitament konfermata bil-gurament u l-lista tax-xhieda taghhom.

Rat in-nota tal-eccezzjonijiet tal-konvenuti Perit Philip Grech u martu Louisa Grech fejn gie eccepit:-

1. Illi d-disinji u x-xoghol maghmul taht id-direzzjoni tal-eccipjent Perit Philip Grech kieni skond il-pforessjoni u skond is-sengha u l-art u ghlahekk it-talbiet kif diretti kontra l-eccipjenti konjugi Grech għandhom jigu michuda bl-ispejjes kontra l-atturi.

2. Minghajr pregudizzju ghall-premess, mhux minnu li sar xi “overdesign” ghall-kostruzzjoni u lanqas ma huwa minnu li fl-esekuzzjoni sar xohgol hazin u mhux skond is-sengha u l-arti, billi fost affarrijiet ohra tpogga travu iqsar milli kien mehtieg, u dan kif jigi pruvat waqt it-trattazzjoni tal-kawza, u għalhekk l-eccipjenti ma huma responasbbli ghall-ebda danni lejn l-atturi.

Rat id-dikjarazzjoni tal-konvenuti Perit Philip Grech u martu Louisa Grech debitament konfermata bil-gurament u l-lista tax-xhieda taghhom.

Rat in-nota tal-eccezzjonijiet tal-konvenuti Emmanuel u Maria Dolores sive Doris konjugi Pisani u tal-konvenuti Christian u Maria konjugi Pisani fejn gie eccepit illi huma ezegwew ix-xoghol riferit fl-att tac-citazzjoni skond is-sengha u l-arti u kif diretti biex jagħmlu mill-perit arkitett li kien inkarigat ukoll mill-atturi. Għalhekk it-talbiet ta’ l-atturi numerati erba’, hamsa u sitta, kif rivolti lejn l-istess eccipjenti, huma insostenibbli.

Rat id-dikjarazzjoni tal-konvenuti Emmanuel u Maria Dolores sive Doris konjugi Pisani u Christian u Maria konjugi Pisani deboitament konfermata bil-gurament u l-lista tax-xhieda taghhom.

Rat id-dikriet tagħha tal-1 ta’ Dicembru 2003 li bih gie nominat bhala Perit Tekniku I-AIC Godwin Abela bil-fakoltajiet kollha soliti.

Kopja Informali ta' Sentenza

Rat ir-rapport tal-abbli Perit Tekniku debitament konfermat bil-gurament fil-kors tas-seduta tas-27 ta' Marzu 2006.

Rat il-verbali tal-access u tas-seduti mizmuma mill-Perit Tekniku.

Rat ir-risposti bil-miktub tal-Perit Tekniku għad-domandi tal-atturi.

Semghet lill-Perit Tekniku msejjah mill-atturi.

Rat ir-risposti bil-miktub tal-Perit Tekniku għad-domandi ulterjuri tal-atturi.

Semghet lill-AIC George Chetcuti u lill-AIC Godwin Abela.

Rat ir-rapport "ex parte" preparat mill-imsemmi Perit George Chetcuti fuq l-inkarigu tal-atturi.

Rat in-nota tal-atturi li biha giet ceduta t-tieni talba.

Rat il-verbal tas-seduta tas-26 ta' Mejju 2008 minn fejn jirriuzulta li l-partijiet iddikjaraw li ġia saret ir-rifuzjoni ta dak li kien thallas zejjd mill-atturi wara li rega sar il-kejl u għalhekk fadal biss li tigi deciza r-responsabilita' tal-konvenuti għar-rigward tal-kwesjoni tat-travu u semmai li jigu likwidati d-danni relattivi. Gie inoltre dikjarat li l-ewwel tingħata sentenza dwar ir-responsabilita' rigward it-travu u l-eventwali danni jibqgħu in pregudikat.

Rat in-nota tal-osservazzjonijiet tal-atturi.

Rat l-atti l-ohra kollha tal-kawza u d-dokumenti esibiti.

Rat li l-kawza giet differita sabiex tingħata s-sentenza dwar ir-responsabilita' tal-konvenuti rigward il-kwestjoni tat-travu.

Ikkonsidrat:-

In vista tal-imsemmi verbal tas-seduta tas-26 ta' Mejju 2008 fadal biss li tigi deciza l-kwestjoni tar-responsabilita'

tal-konvenuti ghal dak li jirrigwarda l-kwesjoni tat-travu u semmai sussegwentement, jekk ikun il-kaz, jigu likwidati d-danni relativi. Bil-presenti sentenza qed tigi deciza biss l-imsemmija kwestjoni tar-responsabilita' dwar it-travu. It-talba tal-atturi dwar r-rifuzjoni tal-ammonti allegatament imhallsin zejda mill-atturi lill-konvenuti konjugi Grech tidher li giet sorvolata bi ftehim li ntлаaq bejn il-partijiet koncernati. Dwar it-travu l-atturi jallegaw li huma sofrew danni meta l-konvenuti, waqt li kien qed isir il-bini in kwestjoni, poggew travu iqsar milli suppost jew iqsar minn dak li kien mehtieg fic-cirkostanzi tant li bhala konsegwenza zviluppaw konsenturi.

In vista ta dak li gie premess fil-paragrafu ta qabel dan, it-talbiet tal-atturi, rigwardanti id-dikjarazzjoni tar-responsibilita' tal-konvenuti konjugi Grech ghall-hsarat konsistenti f' "overdesign" kif ukoll ghall-hlasijiet zejda li l-atturi jallegaw li ghamlu lill-kuntratturi mqabdin mill-imsemmija konvenuti Grech ghal bini tal-fond in kwestjoni u li jigu likwidati l-hsarat relativi sofferti mill-atturi, gew sorvolati billi dwar dawn it-talbiet intlaaq ftehim bejn il-partijiet u ghalhekk il-Qorti gandha tastjeni milli tiehu konjizzjoni ulterjuri ta dawn l-istess talbiet. Li għandhom jigu decizi huma t-talbiet rigwardanti l-msemmi travu u cioe' li jigi dikjarat li l-konvenuti, solidalment bejniethom, huma responsabbi għal hsarat kollha sofferti mill-atturi ghax-xogħolijiet li ma sarux skond is-sengħa u l-arti fosthom it-tqegħid ta' travu iqsar minn dak li suppost. In visa tal-imsemmi verbal tal-partijiet din it-talba giet limitata għal dak li jirrigwarda it-travu. Ovvjament jekk tirrizulta ir-responsabilita' tal-konvenuti, sussegwentement għandhom jigu likwidati d-danni relativi. Hi l-fehma tal-partijiet li l-likwidazzjoni tad-danni relativi ma ssirx f'din issentenza u għalhekk din il-kwestjoni għandha tithalla in poregudikat u possibilmenmt id-danni jigu likwidati f'għidżju separate..

F'dawn il-proceduri gie nominat Perit Tekniku u cioe' l-AIC Godwin Abela bil-fakultajiet kollha soliti. Fir-rapport tieghu l-abbli Perit Tekniku ikkonkluda li fl-opinjoni tieghu fid-dizinn strutturali magħmul mill-konvenut perit Philip Grech ma' kienx hemm kaz ta' overdesign kif qed jigi allegat mill-

atturi u li kien hemm hlas zejjed da parti tal-atturi flammonti indikati mill-istess Perit Tekniku. Din l-ahhar konkluzjoni giet sorvolata tramite ftehim bejn il-partijiet koncernati. Il-Perit Tekniku kkonkluda ukoll li fl-opinjoni tieghu t-travu allegatament qasir fil-fatt ma kienx qasir per se pero' l-mod kif gie ffurmat seta' jindika li kien qasir u dan a bazi tax-xhieda tal-benneja u tad-dokumenti ezibiti mill-konvenut Perit Philip Grech u kwindi skond il-Perit Tekniku l-ispejjez konnessi mat-travi tal-hadid li gew sussegwentement installati minn terzi u liema spejjez jammontaw ghal Lm906.78 m'ghadhomx jigu imhalla mill-konvenut Perit Philip Grech jew mill-konvenuti l-ohra Chris Pisani u Manwel Pisani. Il-Perit Tekniku, finalment iddikjara li, fl-opinjoni tieghu, il-konvenuti Pisani ezegwew ix-xogħol tal-kostruzzjoni fil-fond tal-atturi skond l-istruzzjonijiet mogħtija lilhom mill-konvenut Perit Philip Grech u inoltre dan ix-xogħol, skond il-Perit Tekniku sar skond is-sengħha u l-arti.

Il-Perit Tekniku gie eskuz darbejn mill-atturi. Inoltre l-atturi ppresentaw rapport "ex parte" ippreparat mill-Perit George Chectuti appuntu li gie imqabbar mill-istess atturi, kif ukoll ippresentaw nota ta' osservazzjonijiet limitata pero' għall-kwistjoni li qed tigi deciza bil-presenti sentenza.

Konsiderazzjonijiet ta' din il-Qorti

Kif gia rilevat f'din il-kawza jibqghu biss li jigu decizi ttalbiż attrici li jikkoncernaw il-kwistjoni tar-responsabbiltà ġhal travu. L-atturi jallegaw li dan it-travu hu qasir. Wara li giet presentata u konfermata bil-gurament ir-relazzjoni tal-Perit Tekniku l-atturi ressqu prova ulterjuri bil-ghan li jikkontestaw il-konkluzjonijiet tal-Perit Tekniku. Kwindi għandu jigi esaminat u deciz jekk huwiex il-każ li jigu skartati l-konkluzjonijiet tal-Perit Tekniku dwar it-travu kif kontenuti fir-rapport tal-istess Perit Tekniku. Fis-sentenza mogħtija mill-Qorti ta' l-Appell fil-kawża deċiża fit-23 ta' Gunju 1967 fl-ismijiet "Giswalda Bugeja vs Emanuele Muscat et" il-Qorti rrilevat li "għalkemm il-Qorti mhux marbuta li taċċetta l-konklużjonijiet peritali kontra l-konvizzjonijet tagħha nnifisha, l-konklużjonijiet peritali huma kontrollabbi mill-ġudikant, madankollu "il giudizio

dell'arte" espress mit-tekniku ma jistgħax u m'għandux, aktar u aktar fejn il-parti interessata ma tkunx ipprevaliet ruħha mill-fakolta lilha mogħtija b'talba ta' nomina ta' periti addizzjonali, jiġi skartat faċilment, ammenoke' ma jkunx jidher sodisfaċentement illi l-konklużjonijiet peritali huma fil-kumpless kollu taċ-ċirkostanzi irraġonevoli.

Fil-każ odjern, l-atturi talbu sabiex jiġi nominat perit sabiex possibilment ikejjel it-travu in kwistjoni bi strumenti li setghu jservu biex isir tali kejl. Dan il-perit tekniku ma giex nominat. Hawnhekk il-Qorti tagħmel referenza għass-sentenza tal-Qorti ta' l-Appell tas-26 ta' Ottubru 1959, fl-ismijiet "Marinna Fenech et vs Carmelo Borg et" fejn ġie rilevat li "billi l-ġudizzju tal-perit jiddependi mill-provi, m'għandhomx jiġu ammessi dawk il-provi li ma jkunux saru u ġew prodotti quddiemu, salvi l-eċċeżżjonijiet kontemplati fl-art 679 tal-Proċedura Ċivili, b'riferenza għall-art 208 ta' l-istess Kodiċi In effett il-Qoti jidhoirla li, fċi-cirkostanzi kollha partikolari ta dan il-kaz, tirrizulta wahda mill-imsemmia ecceżżjonijiet li trid il-ligi u ciee din il-Qorti hi sufficientement sodisfatta li hemm il-htiega u u hemm utilita' li d-dokument esibit mill-imsemmi Perit Chetcuti jiġi kkonsidrat għal finijiet ta' din is-sentenza. Skond il-ligi dan il-fatt ser jingħata konsiderazzjoni ukoll fid-determinazzjoni tal-kap tal-ispejjez..

F'dan ir-rigward qed jiġi konsidrat ukoll li l-atturi effettivament talbu b'rrikors sabiex jigu awtorizzati jagħmlu prova ulterjuri, wara li rrilevaw illi l-perit tekniku AIC Godwin Abela ma użax l-istumenti ntiżi fis-sengħa biex ikejjel it-travu. Wara li gew debitament awtotizzati l-atturi resqu opinjoni ex parte u ciee' r-rapport magħmul minn perit arkitett maħtur minnhom sabiex jistabbilixxu li l-kejl proprju tat-travu u dan meta fir-rapport tal-Perit Tekniku jidher li tali kejl ma sarx. Hu għas-lhekk opportun li r-rapport tal-Perit Chetcuti jiġi ikkonsidrat ghaliex il-Qorti tqis li hu necessarju u utili li tali rapport jiġi konsidrat ghall-finijiet tal-presenti sentenza.

Ir-rapport tal-Perit Chetcuti sar biex jigu mkejla il-posizzjoni u l-estensjonijiet ta trvu li jinsab fis-sular terren u dan in relazzjoni ta' travu iehor li jinsab taht dak gia

imsemmi fil-livell ta "semi-basement." Il-Perit Chetcuti kkonferma li l-strumenti uzati minnu sabiex isir dan l-esami kienu adegwati sabiex isir kejil akkurat. L-istess Perit ikkonferma li mill-esamijiet li ghamel irrizulta li t-travu li kien qieghed fuq ma kienx qed jistrieh b'mod ezatt fuq dak ta' taht. L-istess Perit innota ukoll li l-imsemmija zewg travi jidhru adegwatament disinjati biex ifilhu l-pizijiet in kwestjoni, pero skond hu l-posizzjoni, l-alignment u l-estensjonijiet u l-mod kif tqabdu bejn xulxin it-travi, fejn il-wisa tat-travi ma jaqbilx, jistghu kienu il-kagun tal-moviment li sar fil-hitan.

Il-Perit Tekniku dwar dawn il-konkluzjonijiet ikkonferma li hu wasal ghall-istess konkluzjonijiet bl-eccezzjoni li huwa ħass illi fi kwalunkwe kaz xorta wahda wiehed ma jistax ikun cert dwar it-tul effettiv tat-travu in kwestjoni. Il-Perit Tekniku pero' qal ukoll li kien irriżultalu li lill-konvenut Perit Philip Grech kien ġieħ xi dubju dwar dan it-travu u għalhekk l-istess konvenut Perit Grech kien ordna li isir xogħol rimedjali u in effett ġew infilzati żewġ travi żgħar. F'dawn ic-cirkostanzi l-Qorti thoss li, in vista tal-imsemmija konkluzjonijiet tal-Perit Chetcuti, ma tistax taqbel mat-tielet konkluzjoni tal-Perit Tekniku meta dan ikkonkluda li fl-opinjoni tieghu "t-travu allegatament qasir fil-fatt ma kienx qasir per se pero' l-mod kif gie ffurmat seta' jindika li kien qasir u dan a bazi tax-xhieda tal-bennejja u tad-dokumenti ezibiti mill-konvenut Perit Philip Grech." Kwindi skond il-Perit Tekniku "l-ispejjez konnessi mat-travi tal-hadid li gew sussegwentement installati minn terzi u liema spejjez jammontaw għal Lm906.78 m'ghadhomx jigu imħallsa mill-konvenut Perit Philip Grech jew mill-konvenuti l-ohra Chris Pisani u Manwel Pisani." Għal kuntrarju fl-opnjonji tal-Qorti hi li jirrizulta li t-travu in kwestjoni kien qasir u r-responsabilita' talli t-travu kellu d-difett allegat mill-atturi hi tal-konveuti konjugi Grech. Il-Qorti taqbel ma konkluzjoni ohra li wasal għalihi l-Perit Tekniku fis-sens li l-konvenuti Pisani ezegwew ix-xogħol tal-kostruzzjoni fil-fond skond l-istruzzjonijiet mogħtija lilhom mill-konvenut Perit Philip Grech.

In vista ta dan kollu l-konvenuti Pisani m'ghandhomx jitqiesu li huma b'xi mod responsabbli għal dak li

Kopja Informali ta' Sentenza

jirrigwarda it-tul tat-travu u f'dan ir-rigward għandu jigi ritenuti unikament responsabbi l-konvenut il-Perit Philip Grech flimkien ma l-konvenuta l-ohra martu.

Għalhekk jirrizulta li saru xogħolijiet rimedjali għar-rigward tad-difett fit-travu. Ma jirrizultax pero' jekk dawn ix-xogħolijiet rimedjali kienux bizzejjed biex jigu eliminati għal kollo id-difetti konnessi mat-tul tat-travu. Gie stabbilit li r-responsabilita' għad-difetti konnessi mat-travu hi tal-konvenuti konjugi Grech u skond ix-xewqa tal-partijiet il-likwadazzjoni tad-danni relativi mhux ser issir f'din is-sentenza izda din il-kwestjoni qed tithalla in pregudikat bejn il-partijiet u semmai tigi deciza f'għidżżejju iehor.

Għal dawn il-motivi kollha:-

Tiddeciedi bill fl-ewwel lok tilqa r-raba' talba attriċi biss fil-konfront tal-konvenuti l-Perit Philip u Louisa Grech u tiddikjara li jirriżulta li t-travu in kwistjoni huwa qasir u kwindi ix-xogħol relattiv ma sarx skond is-sengħha u l-arti u għal dan huma unikament responsabbi l-konvenuti l-Perit Philip u Louisa Grech. Il-likwidazzjoni tad-danni relativi qed tithalla in pregudikat bejn il-partijiet koncernati Fit-tieni lok billi tillibera lill-konvenuti l-ohra kollha mill-osservanza tal-gudizju għar-rigward tal-istess raba talba tal-atturi. Fit-tielet lok tastjeni milli tiehu konjizzjoni ulterjuri tat-talbiet l-ohra kolha stante transazzjoni.

Spejjeż jithallsu kwantu għal-kwart mill-atturi u kwantu għal rimanenti tlett kwarti mill-konvenuti konjugi Grech.

< Sentenza In Parte >

-----TMIEM-----